



കേരള ഗസറ്റ്

KERALA GAZETTE

അസാധാരണം

EXTRAORDINARY

ആധികാരികമായി പ്രസിദ്ധപ്പെടുത്തുന്നത്

PUBLISHED BY AUTHORITY

വാല്യം 13
Vol. XIII

തിരുവനന്തപുരം,
ചൊവ്വ

Thiruvananthapuram,
Tuesday

2024 സെപ്റ്റംബർ 03
03rd September 2024

1200 ചിങ്ങം 18
18th Chingam 1200

1946 ഭാദ്രം 12
12th Bhadra 1946

നമ്പർ
No.

2810

കേരള സർക്കാർ

മത്സ്യബന്ധന തുറമുഖ (സി) വകുപ്പ്

വിജ്ഞാപനം

സ.ഉ (അച്ചടി) നം.15/2024/F&P

02-09-2024

തിരുവനന്തപുരം

എസ്. ആർ. ഒ. നമ്പർ 777/2024

2014-ലെ കേരള മത്സ്യവിത്ത് ആക്ടിലെ (2015 ലെ 4) 11-ാം വകുപ്പ് (1)-ാം ഉപവകുപ്പ് പ്രകാരം നൽകപ്പെട്ട അധികാരം വിനിയോഗിച്ചു കൊണ്ട്, കേരള സർക്കാർ, മത്സ്യബന്ധന വകുപ്പിന്റെ അധീനതയിലുള്ള കോഴിക്കോട് അക്വാട്ടിക് അനിമൽ ഹെൽത്ത് ലാബ്, പാലക്കാട് അക്വാട്ടിക് അനിമൽ ഹെൽത്ത് ലാബ് എന്നിവയെ മത്സ്യവിത്ത് പരീക്ഷണശാലകളായി പ്രഖ്യാപിച്ചുകൊണ്ട് ഇതിനാൽ വിജ്ഞാപനം പുറപ്പെടുവിക്കുന്നു.

ഗവർണ്ണറുടെ ഉത്തരവിൻ പ്രകാരം

K S SRINIVAS

പ്രിൻസിപ്പൽ സെക്രട്ടറി



വിശദീകരണക്കുറിപ്പ്

(ഇത് വിജ്ഞാപനത്തിന്റെ ഭാഗമാകുന്നതല്ല. എന്നാൽ, അതിന്റെ പൊതു ഉദ്ദേശ്യം വെളിപ്പെടുത്തുന്നതിന് ഉദ്ദേശിച്ചുകൊണ്ടുള്ളതാണ്.)

സംസ്ഥാനത്ത് മത്സ്യവിത്ത് ഉല്പാദനത്തിന്റെ ഗുണമേന്മ ഉറപ്പുവരുത്തുന്നതിനും വിപണനവും സംഭരണവും നിയന്ത്രിക്കുന്നതിനും അതുമായി ബന്ധപ്പെട്ടതോ അതിന് ആനുഷംഗികമായതോ ആയ കാര്യങ്ങൾക്കും വേണ്ടി വ്യവസ്ഥ ചെയ്യുന്നതിനായുള്ള ആക്ടാണ് 2014-ലെ കേരള മത്സ്യവിത്ത് ആക്ട് (2015-ലെ 4). പ്രസ്തുത ആക്ടിലെ 11-ാം വകുപ്പ് പ്രകാരം സർക്കാരിന് വിജ്ഞാപനത്തിലൂടെ മൂന്നോ അതിലധികമോ പ്രാദേശികതല മത്സ്യവിത്ത് പരീക്ഷണശാലകൾ സ്ഥാപിക്കുന്നതിനും അല്ലെങ്കിൽ വിജ്ഞാപനം ചെയ്യപ്പെട്ട ഏതെങ്കിലും തരത്തിലുള്ളതോ ഇനത്തിലുള്ളതോ ആയ മത്സ്യവിത്തിന്റെ സൂക്ഷ്മ പരിശോധന മത്സ്യവിത്ത് സൂക്ഷ്മ പരിശോധകർ നടത്തുന്ന നിലവിലുള്ള ഏതെങ്കിലും മത്സ്യവിത്ത് പരീക്ഷണശാലയെ ഒരു മത്സ്യവിത്ത് പരീക്ഷണശാലയായി പ്രഖ്യാപിക്കാവുന്നതാണെന്ന് വ്യവസ്ഥ ചെയ്യുന്നു. പ്രസ്തുത ആക്ടിലെ 11-ാം വകുപ്പ് 1-ാം ഉപവകുപ്പ് പ്രകാരം നൽകപ്പെട്ട അധികാരം വിനിയോഗിച്ച് മത്സ്യബന്ധന വകുപ്പ് ഡെപ്യൂട്ടി ഡയറക്ടർ കോഴിക്കോടിന്റെ അധീനതയിലുള്ള അക്വാട്ടിക് അനിമൽ ഹെൽത്ത് ലാബ്, ഡെപ്യൂട്ടി ഡയറക്ടർ പാലക്കാടിന്റെ അധീനതയിലുള്ള അക്വാട്ടിക് അനിമൽ ഹെൽത്ത് ലാബ് എന്നിവയെ മത്സ്യവിത്ത് പരീക്ഷണശാലകളായി പ്രഖ്യാപിക്കുന്നതിന് സർക്കാർ തീരുമാനിച്ചു.

മേല്പറഞ്ഞ ആവശ്യം നിറവേറ്റുന്നതിന് ഉദ്ദേശിച്ചുകൊണ്ടുള്ളതാണ് ഈ വിജ്ഞാപനം.

